

राजकीय चिकित्सा महाविद्यालय बेतिया, पश्चिम चम्पारण।

पत्रांक...958.../

प्रेषक,

डॉ० (प्रो०) बिनोद प्रसाद, एम०डी०,  
प्राचार्य,  
राजकीय चिकित्सा महाविद्यालय,  
बेतिया, पश्चिम चम्पारण।

सेवा में,

निदेशक,  
सूचना एवं जनसम्पर्क विभाग,  
बिहार, पटना।

बेतिया, दिनांक 27/07/18/

विषय : केन्द्रीय पुस्तकालय हेतु निविदा आमंत्रण की सूचना प्रकाशित करने के संबंध में।  
महाशय,

उपर्युक्त विषय के संबंध में सूचित करना है कि केन्द्रीय पुस्तकालय, राजकीय चिकित्सा महाविद्यालय, बेतिया, पश्चिम चम्पारण में पुस्तकों एवं जर्नलों का क्रय निविदा के माध्यम से किया जाना है।

अतः आपसे अनुरोध है कि उपरोक्त हेतु निविदा का प्रकाशन अविलम्ब अंग्रेजी एवं हिन्दी दैनिक सामाचार पत्रों में कम से कम तीन दिनों तक शीघ्र प्रकाशित करने की व्यवस्था की जाय। निविदा प्रकाशित करने से संबंधी सूचना की प्रति एवं सी०डी० इस पत्र के साथ संलग्न है।  
सधन्यवाद।

अनुलग्नक— यथोपरि।

विश्वासभाजन

डॉ० (प्रो०) बिनोद प्रसाद  
प्राचार्य,  
राजकीय चिकित्सा महाविद्यालय,  
बेतिया, पश्चिम चम्पारण।

**प्राचार्य का कार्यालय**  
**राजकीय चिकित्सा महाविद्यालय, बेतिया, पश्चिम चम्पारण।**  
**निविदा आमंत्रण।**

राजकीय चिकित्सा महाविद्यालय, बेतिया, पश्चिम चम्पारण के केन्द्रीय पुस्तकालय हेतु वित्तीय वर्ष 2018-19 के लिए सभी नन क्लीनिकल, पारा क्लीनिकल तथा क्लीनिकल विषयों के मेडिकल पुस्तकों की अद्यतन संस्करण का क्रय किया जाना है। इसके लिए प्रकाशकों/प्राधिकृत वितरकों/अधिकृत विक्रेताओं जो जी.ओ.सी. के प्राधिकृत एजेंट/सदस्य है, से जी.ओ.सी. Norms के आधार पर आपूर्ति हेतु मुहरबन्द निविदायें आमंत्रित की जाती है। निविदा प्राप्ति की अंतिम तिथि निविदा के प्रथम प्रकाशन तिथि से 21वें दिन पाँच बजे अपराह्न तक होगी। अवकाश की स्थिति में यह अगले कार्य दिवस को होगा। निविदा एवं पुस्तकों की सूची कॉलेज के वेबसाइट- [www.gmcbettiah.org](http://www.gmcbettiah.org) पर देखा या डाउनलोड किया जा सकता है।


**निविदा की शर्तें-**

1. निविदा दो प्रकार की होगी - (क) तकनीकी निविदा (ख) वित्तीय निविदा। दोनों प्रकार की निविदा अलग-अलग लिफाफों में मुहरबन्द होनी चाहिए तथा संबंधित लिफाफा के ऊपर तकनीकी एवं वित्तीय निविदा स्पष्ट रूप से अंकित होनी चाहिए। प्रत्येक लिफाफे पर निविदादाता का नाम एवं पूर्ण पता मोबाईल नं० सहित अंकित होना चाहिए। दोनों मुहरबन्द लिफाफों को एक अलग बड़े लिफाफा में मुहरबन्द होना चाहिए। अगर दोनों निविदा डाक द्वारा अलग-अलग समर्पित की जाती है तो उस पर विचार नहीं किया जायेगा।
2. पुस्तकों का अधिकतम मूल्य प्रकाशकीय दर से अधिक नहीं होनी चाहिए।
3. तकनीकी निविदा के साथ आपूर्तिकर्ता निम्न कागजात संलग्न करेंगे। (क) पुस्तकों की सूची (ख) पैन कार्ड की छायाप्रति (ग) निविदादाता/फर्म का वार्षिक टर्न ओवर प्रतिवर्ष न्यूनतम पचास लाख रुपये का होना अनिवार्य होगा तथा इस संदर्भ में पिछले पाँच वर्षों का ITR (आयकर रिटर्न) संलग्न करना अनिवार्य होगा। (घ) बिक्रीकर पंजीकरण की छायाप्रति (ङ) नोटरी द्वारा एक शपथ-पत्र की मूलप्रति -
  - (1) यह कि मेरा फर्म काली सूची में दर्ज नहीं है।
  - (2) अंकित मूल्य प्रकाशकीय मूल्य से अधिक नहीं है।
  - (3) आपूर्ति किये जाने वाले पुस्तक मूल एवं अद्यतन संस्करण की होगी।(च) निविदादाता/फर्म को Federation of Publishers Association of India के पिछले पाँच वर्षों का सदस्यता प्रमाण-पत्र (Membership Certificate) देना अनिवार्य होगा।  
(छ) निविदादाता/फर्म को विगत 05 (पाँच) वर्षों में प्रति वर्ष न्यूनतम तीन मेडिकल कॉलेज (सरकारी/निजी) में पुस्तक आपूर्ति का आदेश तथा संबंधित कॉलेज का प्रमाण-पत्र संलग्न करना अनिवार्य होगा।  
(ज) निविदा प्राप्ति के अंतिम तिथि के बाद कॉलेज प्रशासन/लाईब्रेरियन से दूरभाष या किसी अन्य प्रकार से सम्पर्क करने पर न्यायोचित कार्रवाई की जायेगी। साथ ही साथ निविदा पर भी विचार नहीं किया जायेगा।
4. आपूर्तिकर्ता द्वारा देय पुस्तकालय छूट समकेतिक होगा, जो सभी पुस्तकों पर सामान्य रूप से मान्य होगा।
5. निविदा निबंधित डाक/स्पीड पोस्ट द्वारा ही भेजा जाय एवं लिफाफे के ऊपर स्पष्ट अक्षरों में **पुस्तकालय हेतु निविदा** अंकित होना चाहिए। इसके अलावा किसी भी अन्य प्रकार से निविदा प्राप्ति स्वीकार्य नहीं होगी।
6. अग्रधन के रूप में निविदा के साथ निविदादाताओं को प्राचार्य, राजकीय चिकित्सा महाविद्यालय, बेतिया, पश्चिम चम्पारण के पदनाम से जारी रू० 50,000.00 (पचास हजार रुपये) मात्र का बैंक ड्राफ्ट या डाकघर द्वारा प्रतिभूत किया गया राष्ट्रीय बचत प्रमाण-पत्र मूल में संलग्न करना होगा। निविदा अस्वीकृत होने पर निविदादाताओं द्वारा दिये गये डाक टिकट लगे लिफाफे में अग्रधन की राशि वापस कर दी जायेगी।

7. अंतिम प्राप्त तिथि के बाद प्राप्त निविदा विचार हेतु खोला ही नहीं जायेगा।
8. निविदा प्राप्त करने के अंतिम तिथि के एक सप्ताह के अन्दर 12:00 बजे दिन में अद्योहस्ताक्षरी के कार्यालय प्रकोष्ठ में सभी निविदा खुलेगी, जिसमें निविदादाता अथवा उनके द्वारा प्राधिकृत प्रतिनिधि उपस्थित रह सकते हैं। निविदा खोलने की सूचना संस्थान के वेबसाईट पर डाल दी जायेगी। निविदा को क्रय समिति अथवा अद्योहस्ताक्षरी द्वारा बिना कारण बताये रद्द करने का अधिकार सुरक्षित होगा।
9. निविदा टंकित/कम्प्यूटराईज्ड होना अनिवार्य है। हाथ से लिखा मान्य नहीं होगा।
10. आपूर्तिकर्ता को क्रय आदेश प्राप्ति के एक माह के अन्दर सभी पुस्तकों की आपूर्ति करनी होगी। निर्धारित अवधि में विलम्ब होने पर आपूर्ति आदेश रद्द किया जा सकता है। आपूर्ति के बाद चेक अथवा बैंक ड्राफ्ट के द्वारा भुगतान किया जायेगा। बैंक ड्राफ्ट से भुगतान की स्थिति में विपत्र से ड्राफ्ट शुल्क कटौती कर भुगतान किया जायेगा।
11. किसी भी विवाद का न्यायिक क्षेत्र व्यवहार न्यायालय, बेतिया, पश्चिम चम्पारण होगा तथा राज्य स्तर पर उच्च न्यायालय, पटना होगा।
12. मेडिकल पुस्तकों की सूची प्राचार्य कार्यालय, राजकीय चिकित्सा महाविद्यालय, बेतिया, पश्चिम चम्पारण से किसी भी कार्य दिवस में 11:00 बजे से 04:00 बजे दिन तक देखा/प्राप्त किया जा सकता है।
13. सभी पुस्तकों की आपूर्ति F.O.R. केन्द्रीय पुस्तकालय, राजकीय चिकित्सा महाविद्यालय, बेतिया, पश्चिम चम्पारण होगा। इसके लिए अलग से कोई राशि देय नहीं होगी।
14. आपूर्ति की जाने वाली सभी पुस्तकों के प्रथम पृष्ठ पर मूल प्रति होने का प्रमाण-पत्र देना होगा जो आपूर्तिकर्ता द्वारा फर्म के मुहर के साथ प्रतिहस्ताक्षरित होगा।
15. निविदा में संलग्न सभी पृष्ठ पृष्ठांकित होंगे तथा निविदादाता द्वारा प्रतिहस्ताक्षरित होंगे। मुख्य पत्र में कुल पृष्ठों की संख्या अंकित करना अनिवार्य होगा।
16. आपूर्ति किये जाने वाले पुस्तकों की सूची निम्न तालिका में देना अनिवार्य होगा। वित्तीय निविदा के लिफाफा में उक्त तालिका की सी0डी0 भी डालना अनिवार्य होगा।

क्र0 सं0	पुस्तक का नाम	प्रकाशक का नाम	अंकित मूल्य	जी0ओ0सी0/छूट के पश्चात् निर्धारित मूल्य।
1	2	3	4	5


17. आपूर्ति पश्चात् विपत्र को तीन प्रति में समर्पित करना होगा।

  
 डॉ0 (प्रो0) बिनोद प्रसाद,  
 प्राचार्य  
 राजकीय चिकित्सा महाविद्यालय,  
 बेतिया, पश्चिम चम्पारण।

ज्ञापांक- ...../बेतिया,

दिनांक-...../...../2018

प्रतिलिपि :- प्रभारी, छात्र शाखा, राजकीय चिकित्सा महाविद्यालय, बेतिया, पश्चिम चम्पारण को सूचनार्थ एवं कॉलेज के नोटिस बोर्ड एवं वेबसाईट पर प्रकाशन हेतु।

  
 डॉ0 (प्रो0) बिनोद प्रसाद,  
 प्राचार्य  
 राजकीय चिकित्सा महाविद्यालय,  
 बेतिया, पश्चिम चम्पारण।